

ప్రొడ్యూసర్ భద్రం

“శంకరం బాబూ? శంకరం బాబూ?” శంకరం తాను చదువుతున్న పత్రికను ముడిది పక్కన పెడుతూ, ‘లోపలికిరా, భద్రం,’ అన్నాడు.

శుభవార్త తెస్తున్న వాడల్లే భద్రం నవ్వుమొహంతో లోపలికొచ్చి మూలనున్న స్టూలు లాక్కుని శంకరానికి పక్కవాటంగా కూర్చున్నాడు.

“ఏమిటి విశేషం, భద్రం? పెద్ద పనిమీదే వచ్చినట్టున్నావు,” అన్నాడు శంకరం. భద్రం బుర్ర వెనుకభాగం తడువుకుంటూ, అలిగిన హీరోయిన్ లాగా ఒళ్ళంతా ఒక్కసారి ఆడించి, “ఏం పెద్దపణ్ణేండి? పెద్దదంటే మరి పెద్దదే. కాని మనం దాన్ని చిన్నదనుకోవాల. అప్పుడుగాని దయర్యంగా చెయ్యలేం. ఏది—?” అన్నాడు.

“నీ తస్సడియ్యా, వేదాంతివైపోతున్నావే” అన్నాడు శంకరం.

“యేదోవో దేవాంతం చెయ్యకపోతే మనం పైకొచ్చేదెట్టా గురూగారూ?”

శంకరం సిగిరెట్టుతీసి నోట్లో పెట్టుకుని వెలిగించి, భద్రానికి ఇవ్వబోయాడు.

‘సిగిరెట్లు మానేసినిగా, శంకరం బాబూ? మీకు తెలవదెట్టా?’ అంటూ భద్రం ఒక జేబులోంచి బీడీ, ఇంకో జేబులోంచి లైటరూ తీసి, బీడీ అంటించి, మునిపళ్ళ మధ్య బీడిని గట్టిగా పట్టి, కళ్ళు చికిలించి, ఏదో ఆలోచిస్తున్నట్టు కనబడ్డాడు.

“ఇంతకూ నువ్వు వచ్చిన పని చెప్పావు కావు” అన్నాడు శంకరం.

“మరేం లేదు. మీతో శానా యిసయాయి మాట్లాడాల. టైము పడద్ది. మీకు తీరిగ్గా ఉండే సమయం చూసి”

‘ఇప్పుడు తీరికే మాట్లాడు’ అని శంకరం ప్రోత్సాహం ఇచ్చాడు.

భద్రం ఆరిపోయిన బీడిని లైటరుతో వెలిగించి, ‘మరేం లేదు. గురూగారూ. ఓ పిచ్చెరు తియ్యాలని!’ అన్నాడు క్లుప్తంగా.

“పిక్కరా? ఎవరు?”

“ఎవరో అయితే మనకేం దురదా? శతదినోచ్ఛవాలు చేసుకున్న పిచ్చెర్లలోనూ, యిడుదలపులోనే గోయిందా గొట్టిన పిచ్చెర్లల్లోనూ సమంగా ఎగస్ట్రా యేసాలేస్తానే వుంటినిగా? మనవే తియ్యాల ఓ మంచి అవ్వల్ నెంబరు పిచ్చెరు!”

“మనవంటే నేకూడా అందులో ఉన్నానా యేం—కొంపతీసి!”

భద్రం చాలా అవమానానికి గురి అయినవాడి పోజుపెట్టి రోషంగా, ‘ఇదుగో, శంకరం బాబూ! ఈ భద్రంగాదంటే యేటనుకున్నారు? మీరు నన్ను పిలిచి, ‘అరే,

భద్రం! నీ కదా కమామీసూ నాకు నచ్చింది. నీ పదకం నచ్చింది. నీ శెటప్పు యావత్తు నాకు నచ్చింది. పో, యెల్ల! మంచి పిచ్చెరు తీసి జనాని కందించు! లచ్చలు చేసుకో! అంటూ భద్రం లేచినిలబడి, తానుకూర్చున్న స్టూలుమీదనుంచి ఈ లావుబైండు పుస్తకం తీశాడు.

“ఇదంతా కదే? దీన్ని చదవటానికి ఎన్ని మాసాలు పట్టును? నాకు టూకీగా కథ చెప్పరాదా?” అన్నాడు శంకరం.

“అట్లా చేసినా చెయ్యొచ్చు.” అంటూ భద్రం బైండు పుస్తకాన్ని స్టూలుమీదపెట్టి, దానిమీద కూర్చుని, ‘నూటపదకొండున్నాడే—మంచి రేసులెండి! ఆడు రైలెక్కడంతో పిచ్చెరు ప్రారంభమవుద్ది. ఆ ఫస్టుక్లాసు కంపార్ట్మెంటులో ఒక ఆడదే వుంటుంది. అదే యీరోయిను. అదీ ఏజెంటే. నూటపదకొండు అమ్మాయి పక్కన కూర్చొని నడుం చుట్టూ చెయ్యేసి దగ్గరకి లాక్కుని, “నీ ఒడిలో వెచ్చగా” అని పాట పాడతాడు. మన కత్తెర లింగం ఆ పాటను మంచి ఒడుపుగా రాశాడు. ఇనే వాళ్ళకి శివమెత్తి పోవల్సిందే.”

“సెన్నారు వాళ్ళు తీసెయ్య మంటే?”

“ఇదివరకొచ్చిన పాటల్లోలేని మాటొక్కటి అందులో లేదుగా. ఏమొగ మెట్టుకుని తీసెస్తారు శంకరం బాబూ?” అన్నాడు భద్రం కయ్యానికి కాలు దువ్వుతూ.

“తరవాత?”

“టిక్కెట్టు కలెకటరొచ్చి “టికెట్! టికెట్!” అంటాడు. యీరోయిన్ మీదికి ఒతిగి యున్న యీరో సరిగా కూకుంటాడు. యీరోయిన్ తన బట్టలు సరిచేసుకొంటుంది.

“టిక్కెట్టు కావాలా? ఇద్దరికీ కలిసి ఒక టిక్కెట్టు చాలా?” అంటాడు పురీష్.

“పురీష్ ఎవరు?” అన్నాడు శంకరం ఉలిక్కిపడి.

“ఆడేనండి, నూటపదకొండుగాడు. ఆడి ఆసలు పేరు పురీష్. తెలుగు పేరు పెడితే ఏంబాగుంటుంది చెప్పండి? యెంకట సుబ్బయ్య, రాధాకృష్ణమూర్తి, దశరథరామయ్యా అని యీరో కెట్టా పేరు పెట్టటం, గురూగారూ?”

“నిజమే. కానీ”

“ఆవటాంటూ యీరో జేబులో చెయ్యిపెట్టి సిగిరెట్టు లైటరు లాచిదితీసి, టుప్పు మని పిస్తాడు. టిక్కెట్టు కలెగటరు కాస్తా చచ్చి పడిపోతాడు. అది గమ్మత్తు రైటరు—నీకు నే వెనకదన్నున్నాను, అవటాంటే గాని ఈ భద్రం గా ప్రొడూడ్డు సర్నంటూ ముందుకడుగేస్తా దండీ? నన్నింతకాల వెరిక్కుడా బలేమాట సెలవిచ్చారే?” అన్నాడు.

శంకరం నవ్వి “ఆదేవిటి, భద్రం. నాకు నీ మేలుకన్న కావలిసిందే వుందీ? నువ్వొక్కడివే పిక్కెరు ప్రొడూయాసు చేస్తున్నావా? కొంచెం కష్టవే వో? అన్నాడు.

“కొండల్లే మీరుండగా నాకు భయవేటి, గురూగారూ?”

“నేను పెట్టుబడి పెట్టలేనే?”

“పెట్టుబడిదేంటిలెండి. ఏ లచ్చాదికారి సన్నాసైనా పెడతాడు. అదీగాక లాభాలు మన సరికిల్లోనే వుండాలని నా ఉద్దేశం. గవరై మామ ఓ కోపు కాస్తానన్నాడు.”

“ఇందులో గవరయ్య మావ కూడా ఉన్నాడా?”

“గవరై మావ లేకుండా పిచ్చెరు ఒక్క అడుగునా ముందుకేస్తుందా? మావ వంద మంది పెట్టుకాదా? ఓ పది పదిహేనువేలు చులాగ్గా పారేస్తాడు. ఇంకో అయిదో పదో కావాలన్నా ఏ యినప్పెట్టెలో దొరికేదీ తెలిసిన మొనగాడు. అదట్టా వుంచండి. మావకింద ఎలాటి మెరికల్లాటి కుర్రోళ్ళున్నారాని! ఒకడు పాటకి సిసింద్రీ, మరోడు మాటకి మతాబా, యారో యేసానికి బుర్రిగాడి ముందెవరాగుతారండీ? మీరు బుర్రిగాణ్ణి చూశా? కళ్ళ మీదికి పడే జులపాలూ, డైమను మార్కు ముక్కూ మా ముచ్చటగా వుంటాడు. ఏదీ ఇంకోవారంలో యిడదలై వొచ్చాక మీ దగ్గిరికి తీసుకొస్తా. సినిమాల్లోచేరి లచ్చలు గడించి, ఇంజెక్సను బల్బులు కొనుక్కుని అమ్మాయిలతో సుకంగా ఉండక నీకే జేబులు తడివే పనేంబీరా అని ఎన్నిసార్లో చెప్పా. ‘యెదవ డబ్బు! డబ్బుకోసం జేబులు కొడతావా!, చినబాబూ! అది ఆర్టు, ఆర్టు’ అంటాడు. నాకు తెలవకడుగుతాను గురూగారూ, యారో కట్టటం ఆర్టుకాదా?”

“ఎందుక్కాదా? అది నటన కన్నాకూడా పెద్ద ఆర్టు” అన్నాడు శంకరం.

“తరవాతా—బేబీ మీకు తెలుసుగా? నక్కులాంటి పిల్ల! కోటాయేసి నిలబెడితే అచ్చిందేవే! నవమోహిని! ‘యారోయినేస్తావే, పిల్లా’ అంటి పిచ్చెరు రిలీజయాక డబ్బిచ్చే వరతుమీద యేస్తానంది. చాకులెండి!”

“అయితే స్టార్ల నెవర్నీ బుక్కుచెయ్యటంలేదాయేం?”

“ఎందుకండీ టార్టూ? పదిహేనుమంది తార్లతో పది లచ్చలు తగలేసి రిలీజుచేస్తే మొదటి ఆటకే తెరలు చించినంత పని చేశారు. ప్రేచ్ఛకులు కొత్త మొహాలు చూపండని గొంతెత్తి అడుగుతున్నారు. అసలు స్టారంటే ఎవరు, శంకరం బాబూ? ఎంటీ ఆర్ మొదట తెరమీద దిగినప్పుడు ఎవర్రా యీ అబ్బాయి అన్నారు. యీనాడు ఎంటీ ఆర్ యింటి ముందు రోజూ తీర్థప్రజ! మానవజనమెత్తగోరేవాడు మొదట పుట్టాల. స్టార్లూ అంతే!”

“నీవేదాంతం - ! అయితే మరి స్టూడియో, టెక్నిషియనులూ?”

“గవరైమావ కింద ఆర్టు డైరెగటరూ, డాన్సు డైరెగటరూ ఉన్నారు. స్టూడియో ఏర్పాటు చూస్తున్నాలెండి. గొడ్లపాక స్టూడియో మూలపడిందిగా, దాన్నిబట్టి పెరుమాళ్ళు చపగా అద్దెకు తీసుకొని, అందులో ఓమూల సరుకు తయారుచేస్తున్నాడు. అందులో మనం సూటింగు చేసుకోవచ్చు.”

శంకరం ఆవలించి ఒళ్ళు విరుచుకొని, “ఏర్పాట్లన్నీ కట్టుదిట్టంగా చేసుకున్నావన్న మాట. శుభం! కానీ,” అంటూ సంభాషణ పూర్తి అయిన అక్షణాలు ప్రదర్శించాడు.

“అసలు విషయం అట్టే వుండి పోయిందే, శంకరం బాబూ,” అన్నాడు భద్రం కాస్త దీనంగా. “అదేవిటి?” అన్నాడు శంకరం ఆశ్చర్యంగా.

“ఇంకేంవుంది? కథ! ముఖ్యంగా ఆయినయమే మీసలహా కావాలి.”

“అవును, ఆ సంగతే మరిచాను సుమా! ఏంకథ తీర్మామని? సోషలా, పురాణీకా, ఫోక్లోరా?”

“చవగ్గా తీయటం మనక్కావలసింది. అంచేత సీకెటేజెంటు కథ తీర్మావంటాడు గవరైమావ “చోరీ నంబు 111 అంటే ఎట్టా వుంటుంది, శంకరం బాబూ?”

“పేరులో ఏవుంది? కథ బాగుండాలి.”

“గవరైమావ ఓ కథ చెప్పాడు. నేను రాశా. అక్కడక్కడా అచ్చు తప్పులుండొచ్చు. కాస్త దీన్ని చూసి, మీఅభిప్రాయంవెబితే” రహస్య పిస్తోలన్నమాట. లైటరు కొనే పనిలేదు. దీన్నే ఉపయోగిస్తాం.” అంటూ భద్రం లైటరుతీసి బీడీ వెలిగించటానికి ప్రయత్నించాడు. అది వెలగలేదు. శంకరం నిప్పు అందిస్తూ “తరువాత?” అన్నాడు.

“తరువాత నూటపదకొండు చెయిను లాగి రైలాపి, దిగి, చీకట్లో కలిసిపోతాడు. ఆ తరువాత నూటపదకొండును ఒక ఓటల్లో ప్రవేశిస్తూ చూపిస్తాం. ఇంగిలీసు ఓటళ్ళుండవూ, అటువంటిది. ఆ పిల్లలు సర్వర్లుగా తిరుగుతుంటారు. నర్సులడెస్సువేసుకొని ఓ పక్క బాలురూముడాన్ను సాగుతుంటుంది. ఒక అమ్మాయి నూటపదకొండును చూడగానే ఒక చిన్న గది చూపించి అందులోకి తీసుకుపోతుంది. ఆ అమ్మాయే—యారోయినన్నమాట.

“ఏంకావాలి?” అంటుందమ్మాయి. “నువ్వు?” అంటాడు యారో. యమ డయిలాగు లెండి! అంటూ అమ్మాయిని ఒక్కో కూచోబెట్టుకుంటాడు. తరువాత చాలాసేపు ఆశ్చర్యమొహాలే చూపిస్తాం. ఆ మోహాల్లో ఆభావాలనుబట్టి అంతా అర్థమై పోవాలి! సెన్సారు నాకొడుకు అంటుకోలేదు. తరువాత అమ్మాయి లేచి చిలిపిగా యారో చెంపమీద కొట్టి “అల్లరి పిల్లాడు” అని వెళ్ళిపోయి భోజనం తెస్తుంది. యారో ఆపురావురున తినేస్తాడు. బట్టరువచ్చి బిల్లిస్తాడు. యారో జేబులోంచి పర్పుతీసి బట్టరు మొహాన కొడతాడు. పర్పు పేలిపోతుంది. అది చేతి బాంబు. ఆ చిన్నగది నిండా పొగ కమ్ముకుని వుంటుంది. పొగ విచ్చిపోయేసరికి బట్టరు చచ్చిపడి వుంటాడు. యారో వుండడు.”

శంకరం అటూ ఇటూ కదులుతూ “చివరకేమవుతుంది?” అన్నాడు.

“పిచ్చెరంతా ఇట్టాగే సాగుతుంది. చిట్టచివరకు—మీరు గనుక చెవుతున్నాను, నూట పదకొండు యారోయిన్ ను విదేశీ ఏజెంటుగా పట్టిస్తాడు. ఆడియన్సులు ఆవలించాల్సిందే.”

“అంతా బాగానేవుందిగానీ, భద్రం. జాతీయత బొత్తిగా లేనట్టుందే?” అన్నాడు శంకరం.

“అదేం భయం లేదు శంకరం బాబూ. మన ప్రభుత్వం ఇంతలో సినిమాలను జాతీయం చెయ్యమని చెప్పేశారుగా?”

బెలీఫోన్ మోగింది. శంకరం లేచివెళ్ళి మాట్లాడి యివతలికివచ్చి, “భద్రం, నాకు అర్థంవు పని వచ్చిపడింది. తరువాత మాట్లాడదాం. ఏం? అన్నాడు.